

Anda sədaqət

Quş qanadlı illər nə tez ötüb keçdi. Yaşanan illər sanki kinolentinə bənzəyir. Bəzən ilq yaz mehi kimi, bəzən qarlı-çovğunlu rüzigar kimi öz axarıyla ötüb gedir. Bizə qalan isə xatirələrdi. Acılı, şirinli xatirələr...

Qəribə bir adətdir. Nədən-sə mühüm tarixi məqamlarla dönüb geriye baxırsan, keçdiyin yola nəzər salırsan, qazandıqlarını, itirdiklərini təhlil edirsən, daha böyük hədəflərə qovuşmaq üçün yeni imkanlar arayırsan, nurlu sabahların möhtəşəm uğurlarına toparlanırsan. 15 oktyabr xalqımız və dövlətimiz üçün əlamətdar bir gündür, gerçək uğur tarixidir. 22 il əvvəl böyük Zəfərə, şanlı Qələbəyə, ərəzi bütövlüyümüzün bərpasına, dinamik inkişafa, dayanıqlı ictimai-siyasi sabitliyə, dövlət və xalq olaraq məğlub durumdan çıxmağa aparan müqəddəs yolda ilk addım atıldı. Bu yolun başlanğıcı olan Ulu Öndər Heydər Əliyev siyasi kursunun layiqli davamçısı İlham Əliyev xalqın böyük əksəriyyətinin etimadını və etibarını qazanaraq Azərbaycan Respublikasının Prezidenti seçildi.

Arxada qalan 22 ildə xatırlanası, qürur duyulası çox hadisələr olub. Bir hadisəni yaddaşımızın "qızıl fondu"nda hələ də qoruyub saxlayırıq. Prezidentliyə namizədliyi irəli sürülmüşlər sırasında heç şübhəsiz ki, dahi Heydər Əliyev məktəbinin layiqli yetirməsi olan İlham Əliyevin buna hamıdan çox haqqı vardı. Namizəd olaraq İlham Əliyev regionlara səfərlər edir, seçicilərlə görüşlər keçirirdi. Bərdə rayonu ərazisində salınmış Türk "Qızıl ay" çadır düşərgəsinin sakinləri ilə keçirilən görüşdə biz də iştirak edirdik. Ağdam rayonundan məcburi köçkün Tünzalə Vəliməmmədova ilə prezidentliyə namizəd İlham Əliyev arasında maraqlı dialoq oldu. Səmimi söhbət zamanı İlham Əliyev isti yuvalarından, doğma ev-eşiklərindən perik salınıb, çadırlarda ağır şəraitdə yaşayan ağdamlı, laçınlı, şuşalı, kəlbəcərli, ağdərəli... soydaşlarına inamlı bir tərzdə dedi ki, Azərbaycanda bir çadır düşərgəsi də qalmayacaq. Biz torpaqlarımızı azad edəcəyik! Ermənistan silahlı qüvvələrinin dağıtdıqları kəndləri, şəhərləri yenidən quracağıq. Həm də daha gözəl, daha yaraşqlı. Siz mütləq öz doğma yuvalarınıza qayıdacağsınız. Biz birlikdə buna nail olacağıq!

22 il əvvəl İlham Əliyevin verdiyi söz bu gün könlümüzü qürurlandıran bir reallıqdır. Həmişə verdiyi sözə sahib çıxmaq Prezident İlham Əli-

yev üçün dəyişməyən xarakterdir və doğma, xalqı onu sözü bütövlüyünə, səmimiyyətinə, hər ailəyə, hər bir vətəndaşa ünvanlanan qayğı və diqqətinə görə çox sevir, hər məqamda böyük məhəbbət və ehtiramını bildirir. Yenilməz xalq-Prezident birliyini formalaşdıran da məhz bu əsas şərtlərdir.

Sözü ilə əməli bir olan, doğma xalqından güc alan lider sonda əsl qəhrəmana çevrilir. Xalq öz oğluna inanır, etibar edir, güvənir. Əmin olur ki, dövlət adlı gəminin sükanı etibarlı əldədir. İlham Əliyev rəhbərlik etdiyi dövləti fırtınalardan, qasırgılardan keçirməyə, qələbəyə qovuşdurmağa qadirdir. Çünki, şəərəflə xidmət etdiyi doğma xalqından güc alır. Həmin gücün mənbəyi isə tükənməzdir, əbədidir.

Bu tarixi məqamda geri boylanıb yaşananları yada salmaq, xatirələri vərəqləmək gerçək bir könül xoşluğudur. İlham Əliyev xalqın böyük əksəriyyətinin səsi ilə ilk dəfə prezident seçildikdən sonra Milli Məclisdə andıcmə mərasimi keçirilirdi. Bütün ölkə diqqət kəsilmişdi. Yeni dövlət başçısının yüksək tribunadan bəyan edəcəyi fəaliyyət proqramını, müəyyən edəcəyi yeni hədəfləri hamı maraqla gözləyirdi. Prezident İlham Əliyev güclü məntiqə söykənən aydın və səlist nitqində xalq və dövlət üçün həyati əhəmiyyətli vəzifələrə önəm verdi. Heydər Əliyev siyasi kursunun uğurla davam etdiriləcəyini vurğuladı. Ərazilərimizin işğal altında qalmaması üçün qarşıya təxirəsalınmaz vəzifələr qoydu: "Azərbaycan torpaqları işğaldan azad olunmalıdır, bir milyon qaçqın və köçkün öz doğma yurdlarına qayıtmalıdır, ölkəmizin ərəzi bütövlüyü bərpa edilməlidir. Azərbaycan heç vaxt bu vəziyyətlə, torpaqların işğal altında qalması ilə barışmayacaqdır. Hamı bilməlidir ki, sülh tərəfdarı olduğımıza baxmayaraq, müharibənin yenidən başlanmamasını və bu məsələnin sülh yolu ilə həllini istəməyimizə baxmayaraq, bizim səbrimiz də tükənməz deyildir. Azərbaycan öz torpaqlarını nəyin bahasına olursa-olsun, azad edəcəkdir. Mən Azərbaycanın xoşbəxt gələcəyinə inanıram".

Müqəddəs andına sədaqətli olduğunu bütün şüurlu fəaliyyətiylə təsdiq edən Prezident İlham Əliyevin bu gün xalq qarşısında alını açıqdır, üzü ağdır. O, Müzəffər Ali Baş Komandan kimi rəhbərlik etdiyi şanlı ordunun, qəhrəman Azərbaycan əsgərinin gücü, arxalandığı xalqın dəstəyi ilə Ermənistan silahlı qüvvələrini darmadağın etdi, erməni faşist ordusunu diz çökdürdü. Beləcə torpaqlarımızın 30 il davam edən işğalına son qoyuldu. Zaman Prezident İlham Əliyevin xilas-kar adını Azərbaycanın dövlətçilik tarixinə qızıl hərflərlə yazdı.

Bu gün vətəninə, dövlətinə, xalqını sevən hər bir azərbaycanlının qəlbində İlham Əliyev adlı bir məhəbbət abidəsi var. Səni zəfərə qovuşduran, sənə qələbəni ərməğan edən bir Müzəffər Sərkərdəni necə sevməyəsən. Vətən dediyimiz bu torpağın yaralarına məlhəm olub ərəzi bütövlüyümüzü təmin edən, üçrəngli bayrağımızı Qarabağda qartalların qıy vurduğu zirvələrə sancan, xalqı tarixi xəcalətdən xilas edib, öyilmiş qədimizi düzəldən, Cıdır düzündə yallı gedən, insanlığın üz qarasına çevrilmiş ünsürləri qovub "Şuşa! Sən azadsan!" deyən Xan qızının yurdunda hərərtli əlləriylə hər daşadivara övlad məhəbbətiylə siğal çəkən, bəzən safqəlbli uşaq kimi kövrələn vətən sevdalı bir qəhrəmanın ətrafında sıx cərgələrlə necə birləşməyəsən?!

Nə xoş bizlərə ki, bu gün azərbaycanlı olduğumuzla qürur duyuruq. Mötəbər məclislərdə, beynəlxalq tədbirlərdə söz sahibiyik, dünyada sayılıb, seçilirik. Müstəqil, suveren, güclü-qüdrətli bir dövlətin Prezidenti kimi İlham Əliyevlə hesablaşırlar. İqtisadiyyatımız ildən-ilə güclənir. Regionun ən yenilməz gücünə çevrilmiş ordumuza dünyada maraq artır. Ölkəmizdə sənaye yüksələn xətlə inkişaf edir, fabriklər və zavodların sayı ildən-ilə artır, aqrar sektor bacarıqla sənaye təməli üzərinə keçirilir. Dövlət təhsilin, səhiyyənin, mədəniyyətin, idmanın inkişafına zəruri qayğısını əsirgəmir.

Bütün bu inkişafın, yüksəlişin, təqəqqinin gündən-günə vüsət olan miqyasında Qarabağın yenidən qurulmasına, müharibənin xarabalıqları üzərində yeni kəndlərin, şəhərlərin salınmasına, müasir infrastruktur yaradılmasına böyük önəm verilir.

22 ildir ki, Müzəffər Lider statusu qazanmış Prezident İlham Əliyevin açdığı yoldayıq. Bu, bizi Zəfərə qovuşduran, Qələbə sevincini yaşadan, zirvələrə aparan yoldur. Bu, tərəqqi, yüksəliş gerçək intibah yoludur. Bu yolun nə qədər müqəddəs və şəərəfli olduğunu bir daha təsdiq etmək istəyirsənsə, Zəfər parkına qədəm qoy, şanlı ordumuzun qəhrəmanlıqlarını əks etdirən eksponatlara diqqətlə bax. Bu xoş ovqat yaradan ziyarətdən

sonra doğma Bakımızın seyrinə çıx, dənizkənarı bulvarda, yaraşqlı küçə və meydanlarda gəzib-dolaşan əcnəbi turistlərin paytaxtımız haqqında təəssüratlarını öyrən. Aldığın cavablar mütləq səni qürurlandıracaq. Bir az nəfəsini dərib yoluna davam et. Paytaxtdan bütün istiqamətlərə uzanan yeni çəkilmiş, müasir, rahat yollarla ölkəmizi gəzdolan. Bar-bərəkət fəslə payızda ağ örpəkli tarlalar, bol məhsullu zəmilər, geniş meyvə bağları, yeni yaradılmış aqroparklar məmnunluğunu artıracaq. Möcüzə görmək, adrenal yaşamaq istəyirsənsə, yolunu Qarabağa, Şərqi Zəngəzurə sal. Burada gördüklərindən qətiyyətlə heyrətlənmə. 44 günlük savaşı Zəfərlə başa vuran Ali Baş Komandan İlham Əliyev indi Qarabağ və Şərqi Zəngəzurdə müharibənin xarabalıqları üzərində yeni kəndlər, şəhərlər inşa edən, ana torpağın yaralarına məlhəm olan böyük inşaatçılar, qurucular ordusunun baş məmarıdır.

Müharibədən sonrakı beş il ərzində işğaldan azad olunmuş ərazilərdə çox möhtəşəm tikinti, bərpa-quruculuq işləri görüldü. Çəkilən yollar, salınan körpülər Avropa standartlarından da üstündür. Kəlbəcərə gedən yolu yaxınlaşdıran məşhur Ömər aşırımının təhlükəsizliyini təmin edən tunnelin tikintisi ən yaxın zamanda başa çatacaqdır. Dağların qoyununda, mürəkkəb relyefdə inşa edilmiş Füzuli və Laçın aeroportları qrafik üzrə uçuşlar həyata keçirir. Şuşada, Laçında, Ağdamda, Xankəndidə davamlı beynəlxalq tədbirlər keçirilir.

Hər kəsdə məmnunluq yaradan bir əsas məqam da var. Qalib ordunun Müzəffər Sərkərdəsi olaraq İlham Əliyev işğaldan azad edilən ərazilərdə üçrəngli bayrağımızı ucaltmaqdan necə qürurlanırdısa, bu gün Şuşada, Laçında, Ağdamda, Xankəndidə, Cəbrayıldə, Xocalıda..... yeni yaşayış məntəqələrinin, məktəb və səhiyyə müəssisələrinin, fabriklər və zavodların açılış mərasimlərində də haqlı eyni qürur hissini keçirir və sevimli xalqımıza da xoş ovqat bəxş edir.

Əsrin təxminən beşdəbiri olan zaman kəsimində uğurlarımız çox olsa da, çətinliklər də yaşadığımız. Qarabağ savaşında qəhrəman oğullar itirdik, qurbanlar verdik. Amma sarsılmadıq, yenilmədik. İçimizdəki böyük inam sonda bizi Qələbəyə qovuşdurdu. Biz müdrik xalq olaraq 22 il əvvəl doğru seçim etdik, inandığımızı, güvəndiyimizi gənc bir liderə arxalandıq. Ən böyük hakim olan zaman tarixin ən ağır sınaqlarında sübut etdi ki, biz yanılmamışıq. Seçdiyimiz yol ən doğru yoldur. Bu, İlham yoludur, Zəfər yoludur. Bu yolda atacağımız hər addımın bizi daha işıqlı sabahlara, yeni qələbələrə qovuşduracağına inamımız sonsuzdur!

***Lazım QULİYEV,
"Azərbaycan"***